

---

Krishnastutih

कृष्णस्तुतिः

Document Information



---

Text title : Krishnastutih 2

File name : kRRiShNastutih2vAdirAja.itx

Category : vishhnu, vAdirAja, vishnu, stuti, krishna

Location : doc\_vishhnu

Author : vAdirAjayati

Proofread by : Jayalakshmi Jayaraman, Revathy R.

Latest update : May 26, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 26, 2024

*sanskritdocuments.org*

---



ಕೃಷ್ಣಸ್ತುತಿಃ



ಹಿತಂ ನ ಜಾನಾಮ್ಯಹಿತಂ ನ ಜಾನೇ ನಾಕರ್ತುಮೀಶೋ ನಚ ಕರ್ತುಮೀಶಃ .  
ಯಥಾ ನಟಾನ್ನಾಟಕದಾರುಯಂತ್ರಂ ತಥಾ ಹರೇಃ ಪ್ರೇರಣಯೈವ ವರ್ತೇ .. 1..  
ಯದಭೂತ್ತದ್ಧರೇರ್ಯಚ್ಚ ನಾಭೂತ್ತಚ್ಚ ಹರೇಃ ಪರಾತ್ .  
ಜೀವೋ ವಿಷ್ಟಿಗೃಹೀತೋಽಸ್ಮಾತ್ಕಿಂ ಭವೇತ್ಕಿಂ ಚ ನೋ ಭವೇತ್ .. 2..  
ಕರ್ಮಣೋ ಯದಿ ತತ್ಕರ್ಮ ಸ್ವಾನಿಷ್ಟಂ ಕುರುತೇ ಕುತಃ .  
ಅನಾದ್ಯನಿಷ್ಟಕರ್ಮಾಣಿ ಕರೋತ್ಯನ್ಯವಶೋ ಧ್ರುವಂ .. 3..  
ನಿತ್ಯೋ ಜೀವೋಽಸ್ತತಂತ್ರಶ್ಚೇದನಿತ್ಯಂ ಕರ್ಮ ಜನ್ಮನಿ .  
ಸ್ಥಿತೌ ಲಯೇ ಪರಾಪೇಕ್ಷಮನ್ಯಾಧೀನಂ ಕಥಂ ನ ತತ್ .. 4..  
ಯತ ಇತ್ಯೇಕವಚನಾದೇಕೋ ದಾಧಾರ ಚೇತ್ಯಲಂ .  
ಸ್ವಷ್ಟಶ್ರುತೇರ್ನ ಕರ್ಮಾಣಿ ಕರ್ಮದ್ವಾರಾ ನ ಚೇತನಾಃ .. 5..  
ಅನಂತಾಃ ಸರ್ವಜಗತಾಂ ಕರ್ತಾರೋ ಲಾಘವಾದಪಿ .  
ಲೋಕೇಽದೃಷ್ಟದ್ವಾರಕರ್ತೃಮಾತ್ರಾತ್ತ್ವಾಪಿ ಕ್ರಿಯಾಜನೇಃ .. 6..  
ಕೃತಿಪೂರ್ವಕಕರ್ತೃವ ಕರ್ತಾಽನ್ಯಸ್ತೂಪಚಾರತಃ .  
ಅನ್ಯಥಾ ಕನ್ಯಕಾಯಾಃ ಸ್ಯಾದ್ಭರ್ತಾಽಪಿ ಪಿತೃವತ್ಪಿತಾ .. 7..  
ಅತೋ ನಾಮುಖ್ಯಕರ್ತೃವ ಮಹಾಕಾರ್ಯಮಿದಂ ಭವೇತ್ .  
ಕಿಂ ಸ್ತ್ರೀಪುಂಸೋರ್ವಿನಾಽಪಿ ಸ್ಯಾತ್ಪುತ್ರಃ ಪುತ್ರೇಷ್ಟಿಮಾತ್ರತಃ .. 8..  
ನ ಚೇದುಪಾದಾನಮಪಿ ತದ್ವತ್ಸ್ಯಾದೌಪಚಾರಿಕಂ .  
ದೃಷ್ಟಾನುಸಾರತಸ್ತಚ್ಚೇತ್ಕರ್ತಾಽಪಿ ಸ್ಯಾತ್ಪಥೈವ ಹಿ .. 9..  
ಅದೃಷ್ಟಮಪಿ ಬೀಜಾದ್ಯಂ ಕಲ್ಪ್ಯಂ ಫಲಬಲಾದ್ಯಥಾ .  
ತಥಾಽದೃಷ್ಟೋಽಪಿ ಕರ್ತಾಽನ್ಯ ಕಲ್ಪ್ಯಃ ಕೋಽಪ್ಯುರುಶಕ್ತಿಮಾನ್ .. 10..  
ನ ಚ ಕಾಲಾದಿಕಂ ತಸ್ಯ ಪ್ರೇರಕಂ ಜಡವಸ್ತುನಃ .  
ಸ್ವತಃ ಪ್ರವೃತ್ತಯೋಗೇನ ಪ್ರೇರ್ಯತ್ವಾತ್ಕರ್ತೃತೋಽನ್ಯತಃ .. 11..  
ನಾಪಿ ತತ್ಪ್ರೇರಕೋ ಬ್ರಹ್ಮಾ ನೇಶೋ ನೇಂದ್ರೋಽಪರೇ ಕುತಃ .  
ಅಂಘ್ರಯರ್ಚನೇನ ತತ್ತೀರ್ಥಜುಷ್ಠ್ಯಾ ತದ್ಗತ್ತಭೂತ್ವತಃ .. 12..  
ಕಿಂಚ ಸೃಜ್ಯಂ ವಶೇ ಸ್ರಷ್ಟುರ್ಹಾರ್ಯಂ ಹರ್ತುರ್ವಶೇ ಪರಂ .  
ಪಾತುರ್ವಶೇ ಸ್ಥಿತಂ ಸರ್ವಮತೋ ವಿಷ್ಟೋರ್ವಶೇಽಖಿಲಂ .. 13..

ನ ಪಿತಾಧಿಪತಿಸ್ತೌನಾ೦ ನ ಹರ್ತಾ ಯಾಮಕೋಽಪಿ ವಾ . ??  
 ಕಿಂತು ರಕ್ಷಕ ಏವಾತೋ ವಿಷ್ಣುರೇವ ಜಗತ್ಪತಿಃ .. 14..  
 ದಶದಿಕ್ಪತಿಭಾವೇನ ದೇವಾ ಬ್ರಹ್ಮೇಶಪೂರ್ವಕಾಃ .  
 ಖಂಡಾಧಿಪತಯೋ ವಿಷ್ಣುಸ್ತದಭಾವಾಜ್ಜಗತ್ಪತಿಃ .. 15..  
 ಅಸ್ಯ ದೇವಸ್ಯೇತಿ ವೇದೇ ಯಥಾ ವಿಷ್ಣೋರ್ವಶೇ ಹರಃ .  
 ಸ್ಪಷ್ಟಂ ಶ್ರುತಸ್ತಥಾ ವೇದೇ ನ ಕ್ವಾಪೀಶವಶೇ ಹರಿಃ .. 16..  
 ಶ್ರುತೋ ಲಬ್ಧಪದಃ ಸೋಮೋ ನೇಶೋ ವೇದವಿದಾಂ ಮತೇ .  
 ವಿಶ್ವಾಧಿಕತ್ವಗೀಃ ಸಾವಕಾಶೇಂದ್ರಾದಿಶ್ರುತಾವಿವ .. 17..  
 ಸೋಽರೋದೀದಿತಿ ವೇದೇ ಹಿ ರೋದನಾದುದ್ರತೋದಿತಾ .  
 ನ ತೇ ಮಹಿತ್ವಮಿತಿ ತು ವಿಷ್ಣೋರಸಮತೋದಿತಾ .. 18..  
 ಯಾ ಹ್ಯುಚ್ಛೇಷಣಭಾಗೋ ವೈ ರುದ್ರ ಇತ್ಯಾಹ ವೇದವಾಕ್ .  
 ಜುಷೇಥಾಂ ಯಜ್ಞಮಿತ್ಯಾದ್ಯಾ ಸಾ ವಿಷ್ಣುಂ ವಕ್ತ್ಯತಸ್ಸ ರಾಟ್ .. 19..  
 ಪ್ರಲಯೇ ವಟಪತ್ರೇಽಪ್ಪು ಶೇತೇ ನಾರಾಯಣಃ ಕಿಲ .  
 ತದಾ ಕ್ವಾನ್ಯೇ ಸುರಾಸ್ತಸ್ಮಾತ್ಸರ್ವೇಶೋ ವಿಷ್ಣುರೇವ ಹಿ .. 20..  
 ಕಿಂಚ ಗೀತೋಪನಿಶದಿ ಸರ್ವಂ ದ್ವಿಪುರುಷಾಖ್ಯಯಾ .  
 ಸಂಗೃಹೀತಂ ಹರಿಸ್ತ್ವೇಕಃ ಪುರುಷೋತ್ತಮ ಈರಿತಃ .. 21..  
 ರಾಮಃ ಪ್ರಭೂರಾಮಭೃತ್ಯಾ ದೇವಾಃ ಸರ್ವೇಽಪಿ ವಾನರಾಃ .  
 ಕೃಷ್ಣಃ ಪ್ರಭುಃ ಕೃಷ್ಣಭೃತ್ಯಾ ದೇವಾ ಧರ್ಮಾತ್ಮಜಾದಯಃ .. 22..  
 ಅರ್ಹತ್ತಮೋ ಹ್ಯಗ್ರಪೂಜಾಮರ್ಹತ್ಯನ್ಯೋ ನ ಸಂಸದಿ .  
 ಯಥೇವೇಹ ತಥಾಽಮುತ್ರ ತದ್ವಿಷ್ಣುರಖಿಲಪ್ರಭುಃ .. 23..  
 ತಸ್ಮಾತ್ಸರ್ವೇಶ್ವರೋ ವಿಷ್ಣುಃ ಸರ್ವಂ ಸರ್ವತ್ರ ಸರ್ವದಾ .  
 ಪ್ರವರ್ತಯತಿ ಸರ್ವತ್ರ ಸರ್ವಶಕ್ತಿಃ ಸನಾತನಃ .. 24..  
 ಯದ್ಭೂತಂ ಭೂತಮೇತಸ್ಮಾದ್ಭವಚ್ಚ ಭವತಿ ಪ್ರಭೋಃ .  
 ಭಾವ್ಯಂ ಭವಿಷ್ಯತೀಹ್ಯಸ್ಯ ಕೃಪಯಾ ನಾನ್ಯತಃ ಕ್ವಚಿತ್ .. 25..  
 ಅತಃ ಸರ್ವೇಷ್ಟಲಾಭಾಯ ಸರ್ವಾನಿಷ್ಟನಿವೃತ್ತಯೇ .  
 ತಮರ್ಚ್ಯಮರ್ಚಯ ಸ್ತುತ್ಯಂ ಸ್ತುಹಿ ನಮ್ಯಂ ನಮಾಚ್ಯುತಂ .. 26..  
 ವಾದಿರಾಜಯತಿಪ್ರೋಕ್ತಮೇವಂ ಕೃಷ್ಣಸ್ತವಂ ನವಂ .  
 ಪಠನ್ ಸರ್ವೇಷ್ಟಮಾಪ್ನೋತಿ ಸರ್ವಾನಿಷ್ಟನಿವೃತ್ತಿಮಾನ್ .. 27..  
 ಇತಿ ಶ್ರೀಮದ್ವಾದಿರಾಜಪೂಜ್ಯಚರಣವಿರಚಿತಾ ಶ್ರೀಕೃಷ್ಣಸ್ತುತಿಃ ಸಂಪೂರ್ಣಾ .  
 ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು .

Proofread by Jayalakshmi Jayaraman



*Krishnastutih*

pdf was typeset on May 26, 2024



Please send corrections to [sanskrit@cheerful.com](mailto:sanskrit@cheerful.com)

